

Диктант яздыру өчен текстлар

Минем энкэй

Авылдагы энилэрнең иң матуры - минем энкэй. Бу уемны мин Нәжип белән Наилгә дә әйттем.

– Минем эни матуррак! – диде Наил җавабында. Нәжип тә бәхәсләшә:

– Иң матуры минем эни! – ди.

Бәхәсләшә торгач, ул көнне без сугыша яздык. Ярый әле, шунда безне эзләп су буена эниләребез килде. Аларның иң матуры минем энкэй иде. Чынлап та, күзләре аның яшел иде... Ул чакта мин шуны да күрдем: Нәжипнең энисе – зәңгәр күзле, Наилнең энисе – кара күзле икән. Безнең эниләребез дә дуслар. Алар эшкә бергә йөриләр. Авыл кырларында аларның эшләре күп шул – санап чыгарлык түгел. Җирләрне сөрәсе, сөрелгән жиргә бодай чәчәсе...

Без өч малай жәйләрнең яшел жылкәсендә, кышларның ак түшендә бергә аунап үстек. Тиздән энкәйләргә ярдәм итә башладык. Аларның хәлен аңладык. Безнең әткәйләр юк, сугышта үлгәннәр. Авылның бөтен эше энкәйләргә калган. Ашарларына аш, киерләренә киём житми. Өстәвенә – кышлары салкын. Шуңа күрә аларга кыен.

Шундый кыен кышларда моңланып энкәйнең әкрен генә җырлаганын хәтерлим. Әкрен генә елаганын да күп күрдем. Ул елагач, миңа күңелсез. Ә минем энкэй... Минем энкэй барыбер матур. Инде аның күзләре ак кышның яшел күзләре шикелле. Әйе, ак кышның яшел күзләре миңа:

– Күңелсезләнмә! – диләр. – Тиздән жылы, яшел жәй киләчәк! – диләр.

Ул кышлар Наил белән Нәжипкә дә шулай, үз энкәләренә күзләре аша караганнардыр, шулай әйткәннәрдер.

Без яшәргә килгән бу жирдә төсләрнең исәбе-хисабы юк. Тик дөньяда иң матур төс, иң ачык төс итеп һәркем үз әнисенең күзләре төсен күрәдер. Жәй дә, кыш та шулайдыр ул.

(Р.Мингалим)

(227 сүз)

Чыганак: Рөстәм Мингалимнең «Яшел күзле энкәем» хикәясеннән өзек.